



ஆர்.எஸ்.எஸ். தலைவர் மோகன் பகாவத்தின் எக்காளம்!

இந்தியாவைக் காப்பாற்ற 'இந்தியா' கூட்டணி உருவாகி இருப்பது எவ்வளவு இயற்கையான நிகழ்வு. காலத்தின் தேவை: ஜனநாயக மீட்புப் பணி என் பதை ஆர்.எஸ்.எஸ். தலைவர் மோகன் பகாவத் அண் மையில் ஆற்றிய உரையை நாடுகளில் படித்தவர் கள் 'இந்தியா' கூட்டணியின் பக்கமே நிற்பர். அதன் தேவையை ஜனநாயக மீட்புப் பணியை உணர்வார்.

அப்படி என்ன பேசினார் மோகன் பகாவத்? நாக்பூரி லும் கௌஹாத்தியிலும் இருவேறு நிகழ்ச்சிகளில் கலந்துகொண்டு உரையாற்றிய மோகன் பகாவத் பேசியதை 'தி நியூ இன்டியன் எக்ஸ்பிரஸ்' ஆங்கில நாடோடு (03.09.2023) வெளியிட்டு இருக்கிறது. அதன் சுருக் கம் இதுதான்:-

“எல்லா பாரதீயர்களும் இந்துக்கள். ஏனெனில் இந்து எல்லா இந்தியர்களையும் பிரதிநிதித்துவப்படுத்துகிறது. இந்துஸ்தான் என்பது இந்து ராஷ்டிரம்தான். இதுதான் உண்மை. கொள்கையின்படி எல்லா பாரதீயர்களும் இந்துக்கள். இந்துக்கள் பாரதீயர்கள். (பாரதீயர்கள் - பாரத நாட்டில் வாழ்கிறவர்கள்) இன்றைய தினம் பார தத்தில் வாழ்பவர்கள் இந்து கலாச்சாரத்தோடும் இந்து முன்னோர்களோடும் இந்து நிலத்தோடும் உறவு உள்ளவர்கள்”

“நம்முடைய நாடு பாரதம். நாம் இந்தியா என்று சொல் வதை நிறுத்த வேண்டும். நாம் பாரதம் என்ற சொல்லைப் பயன்படுத்தத் தொடங்க வேண்டும். அப்போது மட்டுமே மாறுதல் ஏற்படும். பாரதம் என்று நாம் அழைப் பதோடு அதை மற்றவர்க்கும் விளக்கிச் சொல்ல வேண் டும்.”

மோகன் பகாவத்தின் இந்தப் பேச்சு இனி இந்தியா என்று அழைக்காதீர்கள். பாரதம் - பாரத என்று அழை யுங்கள் என்று கூறுகிறார். இந்துராஷ்டிரம் அமைப்பதன் தொடக்கமாக இந்தக் குரலை பகாவத் எழுப்புகிறார்.

இந்தியாவின் கட்டமைப்பைச் சீர்குலைத்து, இந்து பாரதத்தைக் கட்டியெழுப்ப முயல்கிறார்கள். அந்த ஒட் டுமொத்த முயற்சிக்கு நாட்டின் பெயரையே மாற்றி அறி விக்கத் தொடங்கினால் 'இந்து ராஷ்டிரம்' நிறைவேறி விடும் என மனப்பால் குடிக்கிறார்கள். அதற்காக மோகன் பகாவத் இப்படி பேசுகிறார். அதில் எக்காளம் தெரிகிறது.

1948-ஆம் ஆண்டு நவம்பர் மாதம் இந்திய அரசிய லமைப்பு அவையில் இந்திய துணைக் கண்டத்திற்கு உரிய பெயர் என்னவாக இருக்க வேண்டும் என்கிற விவாதம் வந்தது. அப்போது, பாரதம், பாரதவாஷ்டம், இந்துஸ்தான், இந்தியா எனும் பெயர்களை உறுப்பினர் கள் கூறினர். கருத்தொற்றுமை ஏற்படாமல் கடுமை யான விவாதம் மட்டுமே நடந்தது. அதைப் பற்றிய முடிவை ஓராண்டிற்குத் தள்ளி வைத்தனர்.

மீண்டும் 1949-ஆம் ஆண்டு செப்டம்பர் திங்களில் நாட்டின் பெயர் விவாதம் நடந்தது. முடிவு என்னவா யிற்று? முடிவு இதுதான்: “இந்தியா எனப்படும் பாரதம்” (India, that is, Bharat) என்று நமது அரசியல் அமைப்புச் சட்டத்தின் முதல் உறுப்பின் முதல் வரியில் இரண்டு சொற்களாக “இந்தியாவும் பாரதமும்” இடம் பெற்று இருக் கின்றன.

பிரதமர் நரேந்திர மோடி அடிக்கடி கூறுவார். இந்திய அரசியல் சட்டம் - நான் மதிக்கும் வேத புத்தகம் என்று! ஆனால் மற்றொரு பக்கம் 'பாரத்' மட்டுமே இந்தியாவின் பெயராக இருக்க மக்களை நாம் பழக்க வேண்டும் என்று ஆர்.எஸ்.எஸ். தலைவர் மோகன் பகாவத் எக் காளமிடுவார். இதுவா இந்திய அரசியலமைப்புச் சட் டத்தை வேதமாக மதிக்கும் இலட்சணம்? அவர்களுக்கு இந்திய அரசியலமைப்புச் சட்டம் தெரியாமல் இல்லை. அதிகாரமிருக்கிற போதே அவர்களின் இந்து ராஷ்டிரிய கனவை நிறைவேற்றிக் கொள்ள முடியுமா என்பதற்கு தொடக்கப் புள்ளியை வைக்கிறார்கள்.

நமது அரசியல் சட்டம் இந்தியாவை முன்னிலைப்படுத்தியே 'பாரத்' என்கிறது. இரண்டு தரப் பாரின் விருப்பத்தை அரசியல் சட்டம் நிறைவேற்றி இந் தியாவை ஒருமையுணர்வுக்குள் பாதுகாத்து வருகிறது. அந்த ஒருமையுணர்வை மோகன் பகாவத் குலைப்பா னேன்? நரேந்திரமோடியின் வேத முழுக்கம் என்னவா யிற்று? அவர்களின் பெரு ஊழல்களை மறைக்க ஆர். எஸ்.எஸ்., பா.ஜ.க. வகையறாக்கள் ஏதாவது முழுக்கங் களை வைத்து குழப்பிக் கொண்டே இருக்கிறார்கள்.

“இந்தியா” ‘பாரத்’ எனும் இவ்விரு - பெயர்கள் எங்கே இருந்து தோன்றின? எப்படித் தோன்றின என்று நாம் பின்னோக்கி வரலாற்று ஏடுகளைப் புரட்டிப் பார்க்க வேண்டாமா?

இந்தியா என்கிற பெயர் கிரேக்கர்கள் கட்டியது. 'Indus' எனும் சொல் சிந்து நதி பாயும் பகுதிகளைக் குறிக் கிறது - கிரேக்க மொழியில். அதன் சொல் மாற்றமே இந்தியாவாயிற்று. கி.மு. 480 இல் இந்தியா எனும் சொல் கல்வெட்டில் இடம் பெற்று இருக்கிறது. கி.மு. 440இல் ஹிரோடோட்டஸ் எனும் கிரேக்க வரலாற்று ஆசிரியர் 'இந்தியா' என்ற எழுதுகிறார். கிரேக்க தூதன் மெகஸ்த னஸ் 'இந்தியா' என்று கூறுகிறார். இந்தியா எனும் சொல்லைக் கொலம்பஸ் பயன்படுத்தினான். பின்பு இந்தியா உலகச் சொல்லாயிற்று.

இந்தியாவை ஆரியவாந்தம் என்றனர். இது ஒரு நிலப் பகுதியை மட்டுமே சட்டும். ஜம்புத் தீவு என்றனர். தமிழ் நாவலாந்தீவு என்று அழைத்தனர். ஹிந்துஸ்தான் என்று சிந்து சமவெளியைக் கருத்தில் கொண்டே பாரதீக் கள் அழைத்தனர். நமது அயோத்திதாசப் பண்டிதர் இந் திர தேசம் என்கிறார். இப்படி இந்தியாவைப் பற்றி வர லாறு பலபட பேசுகிறது.

“பாரத்” எங்கிருந்து தோன்றுகிறது? இந்தப் பெயரின் வரலாறு என்ன சொல்கிறது என்றும் பார்க்க வேண்டும். என்னென்ன மாதிரியான செய்திகள் இப்பெயர் பற்றி நாட் டில் உலா வருகிறது என்று ஆய்வு செய்தோமானால் ஒரு சரியான பொருத்தம் எதுவும் நமக்குப் புலப்பட வில்லை. ஆனால் அரசியல் சட்டம் சிலரைத் திருப்திபடுத்தவும் சர்ச்சைகளிலிருந்து விடுபடவும் ஒரு சமரச நோக்கத்து டன் அரசியல் சட்டத்தில் 'பாரத்' பொருத்தப்பட்டிருக்கிறது என்றுதான் என்னை வேண்டியிருக்கிறது. 'பாரத்' பற்றிக் கீழ்க்காணும் குறிப்புகள் நமக்குக் கிடைக்கின்றன.

(1) பரதவர் குல வரலாறு (1909) ஒரு நீக்லஸ் சோல் கிறது. அதாவது யயாதி மன்னன் மனைவிகளுள் ஒருத்தி

யின் வழியில் தோன்றிய பரதன் என்பவன் இப்பரந்த நாட்டை ஆண்டதாகக் கூறுகிறது.

(2) இராமாயணம் ஒரு பரதனை நாட்டுக்கு அறிமுகப் படுத்தி இருக்கிறது.

(3) மகாபாரத கதையில் வரும் துஷ்யந்தன் சகுந்தலை ஜோடிக்குப் பிறந்த மகன் பரதன் என்று ஒரு கூற்று இருக்கிறது.

இக்கதையின் மூலத்தை ரிக்கவேதம் மூன்றாம் மண்ட லம் 52வது அத்தியாயம் 12ஆம் பாடல் ஒரு நூற்பாவைப் போல தெரிவிக்கிறது இதற்கு முன்பாகவும் மூன்றாம் மண் டலத்தில் ரிக் வேதம் பரதர்களைப் பற்றி குறிப்பிடுகிறது.

(4) சமண மதத்தின் முதல் தீர்த்தங்கர் ஆதிநாதர் எனப் பட்டும் விருஷப தேவரின் மகனின் பெயரும் பரதன் என்று பதிவுகள் இருக்கின்றன.

இந் நான்கு பரதரின் எந்த பரதரின் பெயரால் 'பாரத்' அரசியல் சட்டத்தில் பொருத்தப்பட்டு இருக்கிறது என்பது நமக்குத் தெரியாது. இன்னும் பரதர்கள் இருக்கிறார்களா என்று ஆய்வாளர் கண்டறிந்து சொல்லவேண்டும். ஆனால் இந்திய அரசியல் சட்டத்தில் பாரத் இடம் பெற்று இருக்கிறது. இந்திய அரசியல் சட்டம் அதனை ஏற்றுக் கொண்டு 70 ஆண்டுகளுக்கு மேல் ஆகிவிட்டது. இந்தியா என்ற பெயரை மாற்றி



'பாரத்' என்று பெயர் வைக்க வேண் டும் என்று வழக்கும் தொடுக்கப்பட்டு அது உச்சநீதிமன்றத்தால் தள்ளுபடி செய்யப்பட்டு விட்டது என்கிற தகவலும் இருக்கிறது. இவ்வளவுக்கிடையில் நாம் இந்தியா என்று சொல்வதை நிறுத்த வேண்டும். நாம் பாரதம் என்ற சொல்லைப் பயன்படுத்த வேண்டும் என்று மோகன் பகாவத் இப்போது ஏன் கூறுகிறார்?

ஆட்சியில் இல்லாமல் நாட்டை ஆள்கிற தந்திரம் - குருபீடம் தாங்களிடத்தில் இருக்க வேண்டும் என்கிற போக்கு வர்ணாசிரம சநாதன தருமத்தின் வகைப்பாடு களுள் தலைமையானது ஆகும். ஆர்.எஸ்.எஸ்., பா.ஜ.க. இப்போது ஒன்றிய அரசின் அதிகாரத்தில் இருக்கிறது. இந்தச் சந்தர்ப்பத்தைப் பயன்படுத்தி பல ஜனநாயக விரோத நடவடிக்கைகளை மேற்கொண்டு வருகிறார்கள்.

இன்றைய அரசியல் சட்டத்தில் இருக்கிறபடி இந்தியா, பாரதம் என்று இரண்டும் இருந்துவிட்டு போகட்டுமே. இவ்விரண் டையும் அரசியல் சட்டத்தை உருவாக்கிய போது பொருத்தப்பாடு செய்வதற்கு முக்கியக் காரணங் கள் இருக்கவேதான் அரசியல் சட்ட அவை அதற்கு ஏற் பளிப்பு வழங்கி இருக்கிறது. அதை இப்போது மோகன் பகாவத் மாற்ற முயலுவானேன்? என்ன அவசர அவசியத் தேவை இப்போது அதற்கு வந்தது? என்று நாம் கேட்க விரும்புகின்றோம். குரு பீடம் முழங்கிட உட னேயே ஜி20 மாநாடு தொடர்பான அழைப்பிதழில் இந்தியாவுக்குப் பதில் 'பாரத்' இடம் பெற்றிருக்கிறது. அது

அரசியல் சட்டத்தை பிரதமர் வேதமாக மதிப்பது ஆகுமா? இது ஜனநாயக விரோத நடவடிக்கை அல்லவா?

பாரதீயர்கள் எல்லோரும் இந்துக்கள். ஆனால் பாரதத் தில் இருக்கிற மதச்சிறுபான்மையினரின் கதி என்ன? அவர்களை எல்லாம் என்ன செய்யப் போகிறார் மோகன் பகாவத்? இந்தியாவில் பல்வேறு கலாச்சார, வழிபாட்டு, பண்பாட்டு, முறைகள் இருக்கின்றனவே இவற்றைக் கூட ஒரே மாதிரியாக ஆக்கப்போகிறார்களா? அது முடி யுமா? உலக மதங்களாக இருக்கிற கிறிஸ்தவமும், இஸ் லாமும் வழிபாடுகளில் பரப்புரைகளில் எல்லா மொழிக ளையும் பயன்பாட்டுக்கு உரியவை களாக மாற்றி இருக்கிற காலத்தில் 'இந்து ராஷ்டிரம்' உருவாக்க வேண் டும் என்பதற்காகத்தான் மோகன் பகாவத்தின் எக்காளப் பேச்சு நமக்கு அமைந்திருக்கிறது.

ஒரு பக்கம் சமஸ்கிருத மயம் - இந்தித்திணிப்பு என ஒரே மொழி ஆதிக்கத்திற்கு ஏற்பாடு. முழு ஆட்சி மொழி நிலை இம்மொழிகளுக்கு வழங்கப்படுமானால் பிர இந்திய மொழிகள் தானாக அழியத் தொடங்கும். அதன் வழி வேத மொழியான சமஸ்கிருதம் வழிபாட்டுக்கும் இந்தி ஆட்சி மொழியாகவும் இயங்கும். இவை வர்ணா சிரம வகைபாட்டின் ஒருமையை, ஓர்மையை வெளிப் படுத்துவன. இந்தப் பணியை ஒன்றிய அரசு, பா.ஜ.க. அரசு மட்டுமல்ல. ஆர்.எஸ்.எஸ். பா.ஜ.க. பரிவாரத்தினர் நாடு முழுக்கச் செய்து வருகிறார்கள். இது இந்தியாவின் ஒற்றுமை யைக் காக்க உதவுமா?

நாட்டுக்குப் பெயர் பாரதம், நாட்டுக்கு ஆட்சி மொழி இந்தி. நாட்டின் மதம் இந்து. வழிபாட்டு மொழி சமஸ்கிருதம் - இவற்றைவெறும் - இவற்றைவெறும் 'சநாதனமாக்க' வேண்டுமானால் அரசியல் அதிகாரம் 'அவர்களிடம்' இருக்க வேண்டும்.

அதற்காக 'ஒரே நாடு, ஒரே தேர்தல்' எனும் முழுக்கத்தை யும் முழங்கி வருகிறார்கள். அதற்கும் அரசியல் சட் டத்தை 5 பிரிவுகளில் திருத்த வேண்டும். 'ஒரே நாடு ஒரே தேர்தல்' பற்றி கருத்துக்கூற முன்னாள் குடியரசுத் தலை வர் ராம்நாத் கோவிந்த் தலைமையில் ஒரு குழு அமைத்து இருக்கிறார்கள். அது என்ன பரிந்துரைக்கப் போகிறது என்பதை நாடே சொல்கிறது.

மூன்றாவது முறையாக அதிகாரத்திற்கு வருவதன் மூலமாக 'இந்து ராஷ்டிரத்தை' தாபிக்க எண்ணுகிறார் கள். ஜனநாயகம், சமதர்மம், மதச்சார்பின்மை இவற் றைக் குழித்தோண்டிப் புதைக்க திட்டமிடு கிறார்கள். இந்த பாசிஸ்டு ஆர்.எஸ்.எஸ்., பா.ஜ.க. கூட்டம் ஒழிக் கப்பட, மோகன் பகாவத்தின் எக்காளம் பொடிபட, இந்தியாவைக் காப்பாற்ற 'இந்தியா' கூட்டணி ஆர்.எஸ்.எஸ்., பா., ஜ.க. வின் எதிர்க்கட்சிகளின் கூட்டம் அல்ல. அதுதான் ஆர்.எஸ்.எஸ்., பா.ஜ.க. அணிக்கு சரியான மாற்றாகும். இந்தக் கூட்டணியை ஆர்.எஸ்.எஸ்., பா.ஜ.க. வின் மாற்று அணி எனப் பிரகடனப்படுத்த வேண்டும். அப் போதுதான் வர்ணாசிரமம் சநாதனதரும கோட்டை பொடிபட இடிபடும். சமதர்ம சமரச கீதம் இசைக்கப்படும்.

ஜி 20 அழைப்பிதழில் 'பாரத் ஜனாதிபதி' என்று குறிப்பிட்டதால் சர்ச்சை

இந்தியாவை 'பாரதம்' என மாற்ற திட்டமா?

புதுதெலி, செப். 8 -

ஜனாதிபதி திருபதி முர்முனின் ஜி20 மாநாட்டு விருந்து அழைப்பிதழில், 'இந்திய ஜனாதிபதி' என்பதற்கு பதிலாக 'பாரத் ஜனாதிபதி' என அச்சிடப்பட்டிருப்பது பெரும் சர்ச்சையை ஏற்படுத்தி உள்ளது. இதன் மூலம் நாட்டின் பெயரையே மாற்ற ஒன் றிய பா.ஜ. அரசு திட்டமிட்டுள்ளதா என எதிர்க்கட்சிகள் சந்தேகம் கிளப்பி உள்ளன. மேலும், இந்தியாவை பாரத நாடு என பெயர் மாற்றம் செய்ய, வரும் 18ம் தேதி தொடங்கும் நாடாளு மன்ற சிறப்பு கூட்டத் தொடரில் அரசியலமைப்பு திருத்த மசோதா கொண்டு வரப்பட இருப்பதாகவும் தகவல் வெளியாகி உள்ளன.

ஜி20 அமைப்பிற்கு இந்த ஆண்டு இந்தியா தலைமை பொறுப்பை ஏற்றுள்ளது. முதல் முறையாக இந்தியா தலைமை யில் ஜி20 உச்சி மாநாடு தலைநகர் டெல்லியில் வரும் 9 மற் றும் 10ம் தேதிகளில் நடக்க உள்ளது. இதில் பங்கேற்க அமெ ரிக்க அதிபர் ஜோ பைடன், பிரான்ஸ் அதிபர் இம்மானுவேல் மேக்ரான், இங்கிலாந்து பிரதமர் ரிஷி சுனக் உள்ளிட்ட உலக தலைவர்கள் டெல்லி வருகின்றனர். இதற்கான தீவிர ஏற்பாடு கள் செய்யப்பட்டு வருகின்றன.

இந்நிலையில், ஜி20 மாநாட்டிற்கு வரும் உலக தலைவர் களுக்கு வரும் 9ம் தேதி ஜனாதிபதி திருபதி முர்மு சார்பாக இரவு விருந்து வழங்கப்பட உள்ளது.

இதற்கான அழைப்பிதழ் சமூக வலைதளங்களில் நேற்று முன்தினம் வெளியாகி பெரும் சர்ச்சையை ஏற்படுத்தி உள்ளது. இந்த அழைப்பிதழில் 'பிரசிடென்ட் ஆப் இந்தியா' (இந்தியா வின் ஜனாதிபதி) என்று குறிப்பிடுவதற்கு பதிலாக 'பிரசிடென்ட் ஆப் பாரத்' (பாரதத்தின் ஜனாதிபதி) என அச்சிடப்பட்டுள்ளது. எனவே, இந்தியா என்ற நாட்டின் பெயரை 'பாரதம்' என மாற்ற ஒன்றிய பா.ஜ. அரசு திட்டமிட்டுள்ளதா என நாடு முழுவதும் பெரும் விவாதம் பற்றி எரியத் தொடங்கி உள்ளது.

அதற்கு ஏற்றாடு போல், ஒன்றிய அமைச்சர்கள் தர்மேந்திர பிரதான், கிரிராஜ் சிங் ஆகியோர் இந்த அழைப்பிதழை தங்க ளின் டிவிட்டர் பக்கத்தில் பகிர்ந்து 'பாரத் மாத்ரி கி ஜே' என பதி விட்டுள்ளனர். அசாம் மாநில முதல்வர் ஹிமந்தா பிஸ்வா உள் ளிட்ட பா.ஜ. முதல்வர்கள் தங்களின் டிவிட்டர் பதிவுகளில் இந்தியாவுக்கு பதிலாக பாரதம் என்ற பெயரைப் பயன்படுத்தினர். தேசிய ஆசிரியர் தினத்தையொட்டி, எதிர்க்கட்சிகள் ஆளும் மாநிலங்களில் வாழ்த்து தெரிவித்து ஆளுநர்கள் பலரும் 'இந் தியா' என்கிற வாழ்த்தையை தவிர்த்து, 'பாரதம்' என்றே தேசத்தை குறிப்பிட்டு பேசினர்.

தமிழக கவர்னர் ஆர். என். ரவி வெளியிட்ட வாழ்த்துச் செய் தியில், 'தேசிய ஆசிரியர் தினத்தில் அனைத்து ஆசிரியர்களுக் கும் அன்பான வாழ்த்துக்களை தெரிவித்துக் கொள்கிறேன். நமது இளம் மனங்களின் திறமைக்கும் குணநலன்களையும் வடிவமைத்து வலிமை மற்றும் திறன்மிகு பாரதத்தை

மசோதா கொண்டு வர முடிவு என்ற தகவலால் பரபரப்பு!

உருவாக்குவதில் முக்கிய பங்காற்றும் ஆசிரியர்களுக்கு நமது நன்றியை தெரிவிப்போம்' என கூறி உள்ளார். இத்தகைய திவ் மாற்றங்கள் அனைவர் மத்தியிலும் பெரும் சந்தேகத்தை ஏற் படுத்தி உள்ளது.

மக்களவைத் தேர்தலில் பா.ஜ.வை எதிர்க்க காங்கிரஸ் உள் ளிட்ட 28 எதிர்க்கட்சிகள் இணைந்து 'இந்தியா' எனும் கூட்ட ணியை உருவாக்கி உள்ளன. எதிர்க்கட்சிகளின் இந்த கூட்ட ணிக்கு இந்தியா என பெயரிடத்தில் இருந்தே பா.ஜ. தலைவர்கள் பலரும் இந்தியா என்ற பெயரை தவிர்த்து, 'பாரதம்' என்பதை அதிகளவில் பயன்படுத்தி வருகின்றனர். ஆர்.எஸ்.எஸ். தலை வர் மோகன் பகவத் சமீபத்தில் நாக்பூரில் நிகழ்ச்சி ஒன்றில் பேசுகையில், மக்கள் அனைவரும் இந்தியா என்பதற்கு பதி லாக பாரதம் என அழைக்க வேண்டுமென வலியுறுத்தினார். மேலும் நடந்து முடிந்த மழைக்கால கூட்டத் தொடரில் பேசிய பா.ஜ. மாநிலங்களவை எம்பி நரேஷ் பன்சால், அரசியலமைப் பில் இருந்தே இந்தியா என்கிற பெயரை நீக்க வேண்டுமென பேசினார். காலனித்துவ மனப்பான்மையை அழிக்கும் வகை யில் இந்தியா என்பதற்கு பதிலாக பாரதம் என நாட்டின் பெயரை மாற்ற அரசியலமைப்பில் திருத்தம் செய்யவும் பா.ஜ. எம். பி. ஹர்நாத் சிங் யாத்த வலியுறுத்தினார்.

இப்படிப்பட்ட கழுவில், உலக நாடுகளுக்கு 'பாரதம்' என்கிற பெயரை அறிமுகம் செய்யும் வகையில் ஜனாதிபதியின் ஜி20 மாநாட்டு அழைப்பிதழில் 'பாரத ஜனாதிபதி' என மாற்றப்பட்டி ருப்பது குறிப்பிடத்தக்கது. அமிர்த காலத்தின் ஆரம்பத்தை குறிக்கும் அடையாளமாக 'பாரதம்' என்ற பெயர் மாற்றம் செய் யப்படுவதாக சில பா.ஜ. தலைவர்கள் கருத்து தெரவித்து வரு கின்றனர். இதுமட்டுமின்றி, வரும் 18ம் தேதி முதல் 22ம் தேதி கிரை நடக்க உள்ள நாடாளுமன்ற சிறப்பு கூட்டத்தொடரில் நாட்டின் பெயரை பாரதம் என மாற்றுவதற்கான அரசியல மைப்பு திருத்த மசோதாவை ஒன்றிய அரசு கொண்டு வர இருப் பதாகவும் தகவல் வெளியாகி உள்ளது. ஒன்றிய அரசின் இந்த நடவடிக்கைக்கு காங்கிரஸ், தி.மு.க. உள்ளிட்ட நாட்டின் ஒட்டு மொத்த எதிர்க்கட்சிகளும் எதிர்ப்பும் கண்டனங்களையும் பதிவு செய்துள்ளன. ஆனால் இதுதொடர்பாக அரசு தரப்பில் எந்த அதிகாரப்பூர்வ அறிவிப்பும் வெளியிடப்படவில்லை என்பது குறிப்பிடத்தக்கது.

அ.தி.மு.க. பெயர் மாறுமா?

பா.ஜ. கூட்டணியில் உள்ள அ.தி.மு.க. வின் பெயர் அகில இந்திய அண்ணா திராவிட முன்னேற்றக் கழகம். நாட்டின் பெயர் மாற்றப்பட்டால் அது அகல் பாரத அண்ணா திராவிட முன்னேற்றக் கழகம் என்று மாற்றப்படுமா? என்ற கேள்வி

எழுந்துள்ளது.

இந்தியா கூட்டணியின் பெயரை பாரத் என்று மாற்றினால்...-கெஞ்சரிவால்

டெல்லி முதல்வர் அர்விந்த் கெஞ்சரிவால், "இந்தியா கூட்டணி தன் பெயரை பாரத் என்று மாற்றி விட்டால் பா.ஜ. என்ன செய் யும்? பா.ஜ.வின் இந்த நடவடிக்கை தேசத்துரோகம்" என ஆவேசமாக குறிப்பிட்டுள்ளார்.

ஹிடலர்துக்கக் கலவை மோடி

சிபிஜ (எம்எல்) விடுதலைக் கட்சியின் பொதுச் செயலாளர் திபன்கர் யட்டாச்சாரியா கூறுகையில், "பிரதமர் மோடி ஹிடலரும், துளக்கும் கலந்த கலவையாக இருக்கிறார். இந்தியாவை ஜன நாயகத்தில் தாய் என்கிறார். ஆனால் அவரது ஆட்சி எதேச் சதிகாரத்தின் ஆய்வுகமமாக உள்ளது. எதிர்க்கட்சிகளின் இந்தியா கூட்டணியின் பலம் ஒவ்வொரு நாளும் அதிகரித்து வருகிறது. இதைப் பார்த்து பா.ஜ. பதறுவது, ஜி20 அழைப்பிதழில் பிரதி பலிக்கிறது" என்றார்.

இந்தியா கூட்டணியை பார்த்து மோடிக்கு பயம்

காங்கிரஸ் பொதுச் செயலாளர் ஜெய்ராம் ரமேஷ் தனது டிவிட்டர் பதிவில், "அரசியலமைப்பின் சட்டப்பிரிவு 1ல், பாரதம், அது இந்தியா, மாநிலங்களின் ஒன்றியமாக இருக்கும் என கூறப்பட்டுள்ளது. ஆனால் இப்போது மாநிலங்களின் ஒன்றியம் கூட தாக்குதலுக்கு உள்ளாகியுள்ளது. பிரதமர் மோடி உண்மை யான பிரச்சினைகளை திசை திருப்புவதற்காக இத்தகைய செயல்களை செய்து வருகிறார். பிரதமர் மோடி அவர்கள் தொடர்ந்து வரலாற்றை திரித்து இந்தியாவை பிரிக்கலாம். பாரதம், மாநிலங்களின் ஒன்றியம் என மாற்றலாம். ஆனால் இறுதியில் வெல்லப் போது பாரதத்தை ஒருங்கிணைக்கும் இந்தியா கூட்டணியை" என்றார். காங்கிரஸ் பொதுச் செயலாளர் கே.சி. வேலுஜகோபால் தனது டிவிட்டரில் , "பா.ஜ. மக்களை பிரிவுபடுத்த நினைக்கிறது. அவர்கள் இந்தியா கூட்டணியை பார்த்து பயப்படுகிறார்கள்" என்றார். மாநிலங்களவை காங்ர் ரஸ் துணை தலைவர் பிரமோத்த் திவாரி கூறுகையில், "இந்தியா என்ற வாழ்த்தையை பா.ஜ. வெறுக்க ஆரம்பித்துவிட்டது. அவர் கள் அரசியலமைப்பின் படி செயல்பட வேண்டும்" என்றார்.

ரூபாய் நோட்டு செல்லாதா?
மீண்டும் வரிகையில் நிற்குமா?

இந்தியாவில் தற்போது ரூ. 34, 48 லட்சம் கோடி மதிப்புள்ள 13,053 கோடி ரூ.500, ரூ.200, ரூ.100, ரூ.50, ரூ.10, ரூ.5 கரன்சி நோட்டுக்கள் புழக்கத்தில் உள்ளதாக ரிசர்வ் வங்கி புள்ளிவிவரம் தெரிவிக்கிறது. இந்த கரன்சி நோட்டுக்களில் எல்லாம் ரிசர்வ் பேங்க் ஆப் இந்தியா என்று அச்சிடப்பட்டிருக்

கும். அத்தோடு, புழக்கத்தில் உள்ள ரூ.1, ரூ.2, ரூ.10, ரூ.20 நாணயங்களிலும் இந்தியா என்று பொறிக்கப்பட்டிருக்கும். நாட்டின் பெயர் பாரதம் என்று மாற்றப்பட்டால் இந்த ரூபாய் நோட்டுக்கள், நாணயங்கள் செல்லாமல் போய்விடும் அபாயம் உள்ளது. ஏற்கனவே ரூ.500, ரூ.1000 செல்லாது என்று கடந்த 2016ம் ஆண்டு நவம்பர் 8ம் தேதி பிரதமர் மோடி திடீ ரென வெளியிட்ட அறிவிப்பால் ஏற்பட்ட நிலைமை பொதுமக் கள் கண் முன் நிறுலாகிறது. பழைய ரூ.500, ரூ.1000 நோட் டுக்களை மாற்ற காலக்கேக் காத்திருந்து உயிரை பறிக்கொத்த வர்கள் பலவாறாகப் பேர், வேலைக்கு கூட செல்லாமல் இப்படி வாங்கி வாசலில் வரிகையிற் காத்திருந்தது யாருக்கும் இன்னமும் மறக்கவில்லை. பாரத் என்று நாட்டின் பெயர் மாற்றப்பட்டால், இப்போது புழக்கத்தில் உள்ள ரூபாய் நோட்டுக்கள் செல்லாது என்று அறிவிக்கப்பட்டே, மறுபடியும் மைன்ஸ் நிக்க வசிக்ருவாங் களோ என்ற பீதியில் இந்திய மக்கள் உறைந்துள்ளனர்.

இவ்வளவையும் மாற்ற வேண்டும்

இந்தியா என்ற பெயரை பாரதம் என மாற்றினால், ரூபாய் நோட்டுகளை மட்டுமல்ல, 'கவர்மென்ட் ஆப் இந்தியா' என குறிப்பிடப்பட்ட அனைத்து ஆவணங்களிலும் பாரதம் என மாற்ற வேண்டும்.

★ பாஸ்போர்ட்.,
★ ஆதார் அட்டை
★ வாக்காளர் அடையாள அட்டை.,
★ பாஸ் கார்டு என அனைத்திலும் 'கவர்மென்ட் ஆப் பாரத்' என மாற்ற வேண்டும். இதையெல்லாம் மாற்ற ஒவ்வொன்றுக்கும் மக்கள்தான் அலைய வேண்டியிருக்கும்.

இந்தியா பெயரை மாற்ற தீர் அவசியம் என்ன?

மேற்கு வாங்க முதல்வர் மம்தா பானாஜி நிகழ்ச்சி ஒன்றில் நேற்று பேசுகையில், "ஜி20 அழைப்பிதழைத் தொடர்ந்து, இந் தியா எனும் நாட்டின் பெயர் மாற்றப்பட இருப்பதாக தகவல் ஒன்றை கேள்விப்பட்டேன். நாம் நம் நாட்டை பாரதம் என்றும் அழைக்கிறோம். இதில் என்ன புதிதாக இருக்கிறது? ஆங்கிலத் தில் இந்தியா என்கிறோம். இந்த உலகம் நம்மை இந்தியாவாக அறிகிறது. அந்த பெயரை மாற்ற வேண்டிய திவ் அவசியம் என்ன வந்துவிட்டது? நாட்டில் வரலாறு திருத்தப்படுகிறது" என் றார். தேசியவாத காங்கிரஸ் தலைவர் சரத் பவார் கூறுகையில், "நாட்டுடன் தொடர்புடைய இந்தியா கூட்டணி பெயரைப் பார்த்து ஆளும் கட்சி இவ்வளவு ஏன் பயப்படுகிறது என்பது எனக்கு புரியவில்லை. அதே சமயம் நாட்டின் பெயரை மாற்றும் அதி காரம் யாருக்கும் இல்லை" என்றார். காஷ்மீர் முன்னாள் முதல் வரும், பிடிபி கட்சி தலைவருமான வெக்யூப முப்தி தனது டிவிட்டரில், "வேற்றுமையில் ஒற்றுமை என்ற இந்தியாவின் அடிப்படை கோட்பாட்டின் லீதான பா.ஜ.வின் வெறுப்பு இன்னும் தரம் தாழ்ந்துள்ளது. பாரதம் என நாட்டின் பெயரை மாற்றுவது அதன் அற்பத்தனத்தையும் சகிப்பின்மையையும் காட்டுகிறது" என்றார்.

நன்றி:
'தினகரன்'
06.09.2023